

नागरी सहकारी बँकाना लागू करण्यात आलेल्या एकरकमी कर्ज परतफेड योजनेस मुदतवाढ देण्याबाबत.

### महाराष्ट्र शासन

शासन निर्णय क्रमांक-युआरबी-१८०७/प्र.क्र.४५९(अ)/७-स

सहकार, पणन व वस्त्रोद्योग विभाग,

मंत्रालय, मुंबई-४०० ०३२.

दिनांक:- २३/५/२०१२.

**वाचा:-**१) शासन निर्णय समक्रमांक, दिनांक १०.०३.२००८

२) शासन शुध्दीपत्र समक्रमांक दिनांक १४.०३.२००८

३) शासन निर्णय समक्रमांक दिनांक १४.०९.२०११

### **प्रस्तावना:-**

राज्यातील नागरी सहकारी बँकांच्या अनुत्पादक कर्जामधील प्रभावी वसुलीसाठी सहकार आयुक्त व निबंधक, सहकारी संस्था, सहकारी संस्था, महाराष्ट्र राज्य, पुणे यांनी शासनास शिफारस केलेली एक रकमी कर्ज परतफेड योजना राबविण्यास शासनाने उपरोक्त शासन निर्णय क्र. १ प्रमाणे मंजूरी दिलेली होती.

२. अनुक्रमांक ३ येथील शासन निर्णयान्वये नागरी सहकारी बँकांच्या एकरकमी कर्ज परतफेड योजना पुढे दि. ३१.३.२०१२ पर्यंत चालू ठेवण्यासाठी मुदतवाढ देण्यात आलेली आहे. नागरी सहकारी बँकांचे वाढते एनपीए कमी करण्याच्या दृष्टीने एकरकमी कर्ज परतफेड योजना ही चांगली असून सदर योजनेस वेळोवेळी मुदतवाढ दिल्यामुळे नागरी सहकारी बँकांचे वाढते एनपीए कमी होण्यास आतापर्यंत मदतच झालेली आहे. ही बाब लक्षात घेऊन सदरहु योजनेस मुदतवाढ देण्याचा प्रस्ताव शासनाच्या विचाराधीन होता.

### **शासन निर्णय:-**

३. शासन निर्णय समक्रमांक दि. १०.३.२००८ नुसार, त्यासोबतच्या परिशिष्ट "अ" नुसार नागरी सहकारी बँकांना लागू करण्यात आलेल्या **एकरकमी कर्ज परतफेड योजनेस दि. ३१ मार्च, २०१३ पर्यंत या शासन निर्णयान्वये मुदतवाढ देण्यात येत असून याबाबतची कटऑफ डेट ३१.३.२००९ पर्यंत ठेवण्यास शासनाची मान्यता देण्यात येत आहे. सदरहु आदेश हे पूर्वलक्षी प्रभावाने म्हणजे दि. १.४.२०१२ पासून लागू होतील.**

४. या व्यतिरिक्त सदर योजनेच्या इतर मार्गदर्शक सूचना शासन निर्णय दिनांक १०.३.२००८ सोबतच्या परिशिष्ट 'अ' नुसारच राहतील. तथापी सदर योजनेखाली अर्जदारांकडून दिनांक २८.२.२०१३ पूर्वी प्राप्त झालेल्या अर्जावर बँकेस दिनांक ३१.३.२०१३ पर्यंत निर्णय घेता येईल. ही योजना राबविण्यात यावी म्हणून महाराष्ट्र सहकारी संस्था अधिनियम, १९६० च्या कलम १५७ नुसार प्राप्त झालेल्या अधिकारांचा वापर करून शासन महाराष्ट्रातील नागरी सहकारी बँकांना भारतीय रिझर्व्ह बँकेच्या मार्गदर्शक सूचनांच्या अधिन राहून ही योजना अमलात आणण्यापूरती महाराष्ट्र सहकारी संस्था अधिनियम १९६१ च्या नियम ४९ मधील तरतूदीमधून सूट देत आहे. तसेच या योजनेला स्थायी आदेशाचे (STANDING ORDERS) स्वरूप देण्यात येत असून योजनेच्या तपशिलाबाबत सहकार आयुक्त व निबंधक, सहकारी संस्था, महाराष्ट्र राज्य, पुणे हे सक्षम अधिकारी असतील.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक संकेतांक क्र. २०१२०५२३१७१९४३५४३००१ असा आहे.

महाराष्ट्राचे राज्यपाल यांचे आदेशानुसार व नावाने

( वि. रा. घडेकर )

अवर सचिव, महाराष्ट्र शासन  
सहकार, पणन व वस्त्रोद्योग विभाग

प्रति,

१. मुख्य महाव्यवस्थापक (नागरी बँका) , भारतीय रिझर्व्ह बँक, सेंट्रल ऑफिस, १ ला मजला, गारमेट हाऊस, वरळी, मुंबई - ४०० ०१८.
२. उप मुख्य सरव्यवस्थापक, भारतीय रिझर्व्ह बँक, सेंट्रल ऑफिस, १ ला मजला, गारमेट हाऊस, वरळी , मुंबई - ४०० ०१८.
३. सहकार आयुक्त व निबंधक, सहकारी संस्था, महाराष्ट्र राज्य, पुणे.
४. सर्व विभागीय सहनिबंधक, सहकारी संस्था
५. सर्व जिल्हा उपनिबंधक, सहकारी संस्था
६. मुख्य कार्यकारी अधिकारी व सचिव, दि महाराष्ट्र अर्बन को-ऑप बँक्स फेडरेशन लि., भारतीय क्रिडा मंदीर, ४ था मजला, पी.बी. नं. ७१२०, वडाळा, मुंबई- ४०० ०३१.
७. अध्यक्ष, महाराष्ट्र स्टेट को.ऑप बँक असोसिएशन लि., मुंबई.
८. संचालक, माहिती व जनसंपर्क संचालनालय, मंत्रालय, मुंबई, यांना विनंती करण्यात येते की, सदरहू शासन निर्णयास व्यापक प्रसिध्दी द्यावी.
९. निवड नस्ती.

प्रत माहितीस्तव-

१. मा. मंत्री (सहकार) यांचे खाजगी सचिव, मंत्रालय, मुंबई- ३२.
२. मा. राज्यमंत्री (सहकार) यांचे खाजगी सचिव, मंत्रालय, मुंबई- ३२.
३. मा. प्रधान सचिव (सहकार) यांचे स्वीय सहाय्यक, सहकार, पणन व वस्त्रोद्योग विभाग, मंत्रालय, मुंबई-३२.